

अंगणवाडी इमारत बांधकामासाठी जिल्हा परिषद, जळगाव यांना सन २०११-१२ ते २०१३-१४ (जिल्हा वार्षिक योजना, मानव विकास कार्यक्रम आणि १३ वा वित्त आयोग) मध्ये प्राप्त झालेल्या निधीपैकी अखर्चित निधी सन २०१५-१६ मध्ये खर्च करण्यास मान्यता देणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०१६/प्र.क्र.३४/का.६

नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : २३ फेब्रुवारी, २०१६

- वाचा :-** १) शासन निर्णय, वित्त विभाग, क्रमांक संकीर्ण-१०.०२/प्र.क्र.१२८/अर्थोपाय, दि.६ जून, २००८
२) उपमुख्य कार्यकारी अधिकारी, जिल्हा परिषद, जळगाव यांचे पत्र जा.क्र.मबाक/एसए/
आरआर/२७/२०१५, दिनांक १९/०१/२०१६
३) शासन निर्णय वित्त विभाग, क्र.संकीर्ण-१०.१५/प्र.क्र.१८/अर्थोपाय, दिनांक २५/०८/२०१५

प्रस्तावना :- वित्त विभागाच्या संदर्भाधिन क्र.१ च्या दिनांक ६ जून, २००८ च्या शासन निर्णयानुसार अखर्चित अनुदान हे लगतच्या एक वर्षापर्यंत खर्च करण्यास अनुमती आहे. जिल्हा परिषद, जळगाव यांना जिल्हा वार्षिक योजना, मानव विकास कार्यक्रम आणि १३ वा वित्त आयोग अंतर्गत रुपये १५५३.७५ लक्ष (अक्षरी रुपये पंधरा कोटी त्रेपन्न लाख पंचाहत्तर हजार फक्त) इतका निधी सन २०११-१२ ते सन २०१३-१४ या वर्षात अंगणवाडी बांधकामासाठी उपलब्ध करून देण्यात आला होता. तथापि जिल्हा परिषद, जळगाव यांचेकडे सदर निधीपैकी रुपये २२९.०६ लक्ष (अक्षरी रुपये दोन कोटी एकोणतीस लाख सहा हजार फक्त) इतका निधी अखर्चित राहिला होता. सदर अखर्चित निधी सन २०१५-१६ या आर्थिक वर्षात खर्च करण्यास परवानगी देण्याचा प्रस्ताव शासनाच्या विचाराधीन होता.

शासन निर्णय :- सन २०११-१२ ते सन २०१३-१४ या आर्थिक वर्षात जिल्हा परिषद, जळगाव यांना जिल्हा वार्षिक योजना, मानव विकास कार्यक्रम आणि १३ वा वित्त आयोग अंतर्गत रुपये १५५३.७५ लक्ष (अक्षरी पंधरा कोटी त्रेपन्न लाख पंचाहत्तर हजार फक्त) इतका निधी सन २०११-१२ ते सन २०१३-१४ या वर्षात अंगणवाडी बांधकामासाठी उपलब्ध करून देण्यात आला होता. तथापि जिल्हा परिषद, जळगाव यांचेकडे सदर निधीपैकी रुपये २२९.०६ लक्ष (अक्षरी रुपये दोन कोटी एकोणतीस लाख सहा हजार फक्त) इतका निधी अखर्चित राहिला होता. याबाबत मुख्य कार्यकारी अधिकारी, जिल्हा परिषद, जळगाव यांनी वरील स्रोतामधून प्राप्त झालेला निधी व शिल्लक निधीबाबत आढावा घेतला आहे या अटीच्या अधिन राहून उपरोक्त नमूद अखर्चित निधीपैकी पूर्ण झालेल्या अंगणवाडी बांधकामासाठी देय रक्कम रुपये ५१.९१ लक्ष (अक्षरी रुपये एकावन्न लाख एक्याण्णव हजार फक्त) व प्रगतीपथावरील कामांसाठी देय असलेला निधी रुपये १७८.१५ लक्ष (अक्षरी रुपये एकशे अठ्ठ्याहत्तर लाख पंधरा हजार फक्त) अशाप्रकारे एकूण रुपये २२९.०६ लक्ष (अक्षरी रुपये दोन कोटी एकोणतीस लाख सहा हजार फक्त) इतका निधी सन २०१५-१६ या

आर्थिक वर्षात दिनांक ३१/०३/२०१६ पर्यंत खर्च करण्यास खालील अटींच्या अधीन राहून शासन मान्यता देण्यात येत आहे.

- अ) जी कामे भौतिकदृष्ट्या पूर्ण झाली आहेत व खर्चाच्या परवानगी अभावी देयकाचे प्रदान होऊ शकत नाही अशा कामावर निधी खर्च करण्यात यावा. तसेच त्या कामावर इतर स्रोतातून खर्च न झाल्याची खात्री मुख्य कार्यकारी अधिकारी, जिल्हा परिषद, जळगाव यांनी करावी.
 - आ) जी कामे सुरु होऊन भौतिकदृष्ट्या अपूर्ण आहेत ती कामे पुढील दिनांक ३१/०३/२०१६ पर्यंत पूर्ण होतील असे नियोजन करून सदर निधी दिनांक ३१/०३/२०१६ पर्यंत खर्च करण्यात येईल याची दक्षता मुख्य कार्यकारी अधिकारी, जिल्हा परिषद, जळगाव यांनी घ्यावी.
 - इ) सदर शासन निर्णयात नमूद पूर्ण अंगणवाडी बांधकामाची देयके अदा केल्यानंतर तसेच प्रगतीपथावर अंगणवाडी बांधकामे पूर्ण झाल्यानंतर त्याची पूर्णत्वाची प्रमाणपत्रे शासना सादर करणे मुख्य कार्यकारी अधिकारी, जिल्हा परिषद, जळगाव यांच्यावर बंधनकारक राहील.
 - ई) जी कामे अद्याप सुरु झालेली नाहीत त्या कामांचा निधी तात्काळ शासनास समर्पित करावा.
२. सदर शासन निर्णय वित्त विभाग, शासन निर्णय क्र.संकीर्ण-१०.१५/प्र.क्र.१८/अर्थोपाय, दिनांक २५/०८/२०१५ अन्वये अखर्चित निधी खर्च करण्यास मान्यता देण्याबाबत प्रशासकीय विभागांना दिलेल्या अधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२३१२१००९२८३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. फ. वसावे)
अवर सचिव, महाराष्ट्र शासन

प्रति,

- १) महालेखापाल, (लेखा व अनुज्ञेयता) (लेखा परिक्षा), महाराष्ट्र १ / २, मुंबई नागपूर
- २) आयुक्त, एकात्मिक बाल विकास सेवा योजना, रायगड भवन, नवी मुंबई
- ३) जिल्हाधिकारी, जळगाव
- ४) मुख्य कार्यकारी अधिकारी, जिल्हा परिषद, जळगाव
- ५) उपमुख्य कार्यकारी अधिकारी (बाल कल्याण), जिल्हा परिषद, जळगाव
- ६) वित्त विभाग, व्यय-६ व अर्थोपाय शाखा, मंत्रालय, मुंबई
- ७) नियोजन विभाग, मंत्रालय, मुंबई
- ८) जिल्हा कोषागार अधिकारी, जळगाव
- ९) महिला व बाल विकास विभाग, कार्या.४, मंत्रालय, मुंबई
- १०) निवड नस्ती / का.६